

DEĊIŻJONI TAL-KUMMISSJONI

tat-2 ta' Frar 2011

li temenda d-Deciżjoni 2003/249/KE rigward l-estensjoni taż-żmien għad-derogi temporanji minn ċertu dispożizzjonijiet tad-Direttiva tal-Kunsill 2000/29/KE fuq pjanti tal-frawli (*Fragaria L.*), intiżi biex jinżerghu, hlief żerriegħa, ġejjin miċ-Ċili

(notifikata bid-dokument numru C(2011) 477)

(2011/75/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità ⁽¹⁾, u b'mod partikolari l-Artikolu 15(1) tagħha,

Billi:

- (1) Skont id-Direttiva 2000/29/KE, pjanti tal-frawli (*Fragaria L.*), mahsuba biex jithawlu, għajr iż-żrieragħ, li joriġinaw minn pajjiżi mhux Ewropej, hlief il-pajjiżi Mediterranji, l-Awstralja, New Zealand, il-Kanada u l-istati kontinentali tal-Istati Uniti tal-Amerika, fil-prinċipju ma jistgħux jiddaħhlu fl-Unjoni. Madankollu, dik id-Direttiva tippermetti derogi minn dik ir-regola, iżda jrid ikun stabbilit li m'hemmx riskju ta' tifrix ta' organiżmi perikolużi.
- (2) Id-Deciżjoni tal-Kummissjoni 2003/249/KE ⁽²⁾ tawtorizza l-Istati Membri jipprovdu derogi temporanji minn ċerti dispożizzjonijiet tad-Direttiva 2000/29/KE biex tkun permessal-importazzjoni ta' pjanti tal-frawli (*Fragaria L.*), mahsuba biex jithawlu, għajr iż-żrieragħ, li joriġinaw miċ-Ċili.
- (3) Iċ-ċirkostanzi li jiġustifikaw l-awtorizzazzjoni stipulata mid-Deciżjoni 2003/249/KE għadhom preżenti u m'hemmx informazzjoni ġdida li turi l-htiega ta' revizjoni tal-kundizzjonijiet speċifiċi.
- (4) Permezz tad-Direttiva tal-Kummissjoni 2008/64/KE ⁽³⁾ *Colletotrichum acutatum* Simmonds tnehħa mill-punt (c) tat-Taqsima II tal-Parti A tal-Anness II tad-Direttiva 2000/29/KE. Għaldaqstant, dan l-organiżmu m'għandux jibqa' inkluz fl-Anness tad-Deciżjoni 2003/249/KE.
- (5) Abbażi tal-esperjenza miksuba bl-applikazzjoni tad-Deciżjoni 2003/249/KE, huwa xieraq li l-perjodu ta' validità ta'dik l-awtorizzazzjoni jiġi estiż għal għaxar snin.

(6) Id-Deciżjoni 2003/249/KE għandha għalhekk tiġi emendata skont dan.

(7) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar is-Sahħa tal-Pjanti,

ADOTTAT DIN ID-DEĊIŻJONI:

Artikolu 1

Id-Deciżjoni 2003/249/KE hija emendata kif ġej:

(1) It-tieni paragrafu tal-Artikolu 1 tad-Deciżjoni 2003/249/KE għandu jiġi sostitwit b'dan li ġej:

"L-awtorizzazzjoni biex jiġi provduti derogi, kif jistipula l-paragrafu 1 (minn hawn 'il quddiem imsejha l-awtorizzazzjoni), għandha tkun bla hsara, flimkien mal-kundizzjonijiet stabbiliti fl-Annessi I, II and IV tad-Direttiva 2000/29/KE, għall-kundizzjonijiet stipulati fl-Anness ta' din id-Deciżjoni, u għandha tapplika biss għall-pjanti li jiddaħhlu fl-Unjoni, fil-perjodi mill-1 ta' Gunju sat-30 ta' Settembru ta' kull sena."

(2) Għandu jiddaħhal l-Artikolu 3a li ġej:

"Artikolu 3a

Din id-Deciżjoni għandha tiskadi fit-30 ta' Settembru 2020."

(3) It-tieni inċiż tal-punt 1(c) tal-Anness jithassar.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-2 ta' Frar 2011.

Għall-Kummissjoni

John DALLI

Membru tal-Kummissjoni

⁽¹⁾ ĠU L 169, 10.7.2000, p. 1.

⁽²⁾ ĠU L 93, 10.4.2003, p. 32.

⁽³⁾ ĠU L 168, 28.6.2008, p. 31.